



झारखण्ड सरकार

## सूचना एवं जनसम्पर्क इकाई मुख्यमंत्री सचिवालय

प्रेस विज्ञप्ति

राँची, दिनांक 11 अक्टूबर 2014

मुख्यमंत्री श्री हेमन्त सोरेन ने ऐतिहासिक मुड़मा जतरा मेला (मांडर) में कहा कि इस ऐतिहासिक पंरपरा से समाज की मजबूती का प्रामाण मिलता है। उन्होंने कहा कि इस मेले की प्रसिद्धि के कारण ही लोग पश्चिम बंगाल, उड़ीसा, छत्तीसगढ़ से आए हैं। इस सामाजिक व्यवस्था को और मजबूत बनाने की जरूरत है।

मुख्यमंत्री श्री सोरेन ने कहा कि हम लोगों को राष्ट्र के विकास के साथ जुड़ने की आवश्यकता है। आदिवासियों को शिक्षित होने की जरूरत है। सरकार ने आदिवासियों के विकास की जो व्यवस्था दी है तथा जो योजनाएं दी हैं वे उनका लाभ नहीं ले पाते हैं। सरकार ने राज्य के जनजातिय लोगों को रोजगार का प्रयास किया है। सामाजिक व्यवस्था को मजबूत बनाने हेतू प्राथमिक शिक्षा से उच्च शिक्षा तक को मजबूत करने का प्रयास किया है।

मुख्यमंत्री ने कहा कि हमारी सरकार ने चौदह सालों से आदिवासियों के विकास के द्वार को खोला है। उन्होंने कहा कि सरकार ने जो व्यवस्था बनाई है आने वाले दिनों में वह मिल का पत्थर साबित होगा। उन्होंने कहा कि यदि आदिवासी दारू और हड़िया को छोड़ दे तो उनके विकास को कोई रोक नहीं सकता है। उन्होंने कहा कि आनेवाले दिनों में यह प्रयास रहे कि मेले में हड़िया दारू की दुकान न लगे।

इस अवसर पर मुख्यमंत्री श्री हेमन्त सोरेन ने मेले में उपस्थित 40 पड़हा समितियों के पाहन पुजारी एवं आम जनता को ढेर सारी शुभकामनाएं दी।